

## परिमल नथवाणी सर्वसम्मति से वडोदरा स्टॉक एक्सचेंज के अध्यक्ष चुने गए

**30 सितम्बर 2011** : राज्य सभा सांसद और रिलायन्स इण्डस्ट्रीज के ग्रूप प्रेसिडेन्ट श्री परिमल नथवाणी अब वडोदरा स्टॉक एक्सचेंज के अध्यक्ष चुने गए हैं। एक्सचेंज के निदेशक मण्डल की कल हुई बैठक में सर्व सम्मति से यह फैसला लिया गया। श्री नथवाणी वर्ष 2008 से वडोदरा स्टॉक एक्सचेंज के निदेशक हैं।

वडोदरा स्टॉक एक्सचेंज के सभी निदेशकों, कर्मचारियों एवम् सहयोगियों ने श्री नथवाणी को इस चुनाव पर उन्हें बधाई दी।

वर्ष 1990 में स्थापित वडोदरा स्टॉक एक्सचेंज गुजरात में अहमदाबाद व राजकोट के बाद तीसरे नम्बर का स्टॉक एक्सचेंज है। सिक्योरिटीज कान्ट्रेक्ट (रैग्यूलेशन), 1956 के कानून के तहत वह मान्यता-प्राप्त एक्सचेंज है। विधिवत् 22 जनवरी 1990 को उसकी स्थापना हुई। इससे पहले वडोदरा स्टॉक ब्रोकर्स एसोसियेशन की रचना की गई थी। आज वडोदरा स्टॉक एक्सचेंज का नाम देश के 19 स्टॉक एक्सचेंजों में है।

श्री परिमल नथवाणी रिलायन्स रूरल डेवलपमेन्ट ट्रस्ट के भी चैयरमैन हैं। इसके अलावा, वे धीरूभाई अम्बाणी फाउण्डेशन के मानद् ट्रस्टी, संसद की सार्वजनिक शिकायत, कानून व न्याय विभाग की स्थायी समिति; विदेश मंत्रालय की परामर्श समिति में कायमी निमंत्रित सदस्य, द्वारकाधीश देवस्थान समिति के उपाध्यक्ष, नाथद्वारा टैम्पल बोर्ड के सदस्य एवम् गुजरात क्रिकेट एसोसियेशन के उप-प्रमुख हैं। हाल ही में, उन्हें बृहद गुजरात संस्कृत परिषद के कुलपति भी नियुक्त किया गया।

